





کی بیڑھیوں پر میرے پاؤں کی کھٹ کھٹاہٹ کو سنا۔  
میں نے اپنے آپ کو ایک کمرے کے درمیان پایا۔ یہ  
کمرہ دنیا کے سب سے بڑے انسان کا کمرہ ہے۔  
مگر نہ اس کمرے میں شاندار پردے ہیں۔ اور نہ یورپ  
کے ماہر مصورین کے ہاتھ کے بنے ہوئے قد آدم  
مجھے ہیں۔ نہ تکلفات ہیں۔ اور نہ ظاہری آرائش  
و جمال ہے۔ سیدھے سادے کمرے کی ایک میز پر  
وہ انسان

جس کی حکومت قلوب پر ہے۔

جلوہ افروز ہے۔ اس کے ہاتھ میں ٹیلیفون کا ریسیور  
ہے۔ میں نے تصور کی دنیا میں دیکھا اور سنا کہ ایک آواز آئی  
سیدی و مولائی

میرے ساتھ کون بات کرتا ہے؟

حضور کا خادم درود... السلام علیکم  
وعلیکم السلام

میں نے یہ سنا اور پھر بیخود ہو گیا۔ پہلی آواز کہاں  
سے آئی۔ لندن سے۔

میں نے اس لفظ کو دہرایا۔ اور کہا کہ لندن۔  
لندن۔ کیا لندن وہ مقام نہیں جو قادیان سے  
ہزاروں میل دور۔ جہاں کی زبان انگریزی ہے  
اور جہاں کا مذہب عیسوی جو ہزار ہا میل ہم سے  
دور ہے۔ جو سمندروں سے پار ہے۔ اور جہاں  
بت خدا کی کا دعویٰ کرتے ہیں۔ اس کفرستان  
سے السلام علیکم کے الفاظ۔ پوری وضاحت سے  
قادیان میں سننے گئے۔ تب میں نے لندن پر عالم تخیل  
میں نظر ڈالی۔ اور میں سینٹ جیمس کے گرجے کے  
گھنٹے کے پاس کھڑا ہو گیا۔ میں نے گرجے کے بڑے  
گھنٹے کو بچھتے۔ جو زبان حال سے اس انسان کی  
تقدیس کر رہا تھا۔ جسے کل یروشلم کے بازاروں  
میں گھسیٹا جا رہا تھا۔ جس پر لوگ آوازے کس  
رہے تھے۔ لڑکے اس پر پتھر اور مٹی پھینک  
رہے تھے۔ عبا پوش یہودی اسے اس کی ماں کا نام  
لے کر طعنے دے رہے تھے۔ اور وہ بیکس اور  
مظلوم آسمان کی طرف دیکھتا۔ اور ایک آہ کھینک  
رہا تھا اور کہتا

چڑیوں کے لئے میسرے اور لومبریوں  
کے لئے بھٹا ہیں۔

ابن آدم کے لئے سر چھپانے کی جگہ نہیں  
میں نے سینٹ جیمس کے گرجے پر کھڑے ہو کر  
عیسائی انگلستان کو دیکھا۔ لاکھوں انسان چرچ آف  
انگلیکنڈ کے جھنڈے تلے اسی انسان کی خدائی کی  
منادی کر رہے ہیں۔ اور سینکڑوں گرجے اس  
بیکس ابن آدم کی عظمت کے اظہار کے لئے  
بج رہے ہیں۔

میں نے اس گرجے کے اندر آنے اور جانے  
والوں کو دیکھا۔ جو داخل ہوتے وقت اس صلیب کو  
بوسہ دیتے تھے۔ جس کو مسیح اٹھا نہیں سکتا۔ وہ ہوا  
میں صلیب بناتے تھے۔ پھر وہ اپنے سینے پر صلیب  
بناتے تھے۔ ان کی گردنوں میں قیمتی صلیبیں لٹک رہی  
تھیں۔ گرجے کے دروازے پر صلیب کے نقش  
منقوش تھے۔ میں نے یہ سب کچھ دیکھا۔ اور میں نے  
کہا کہ یہاں کا زمین و آسمان اور ہے۔

میں یہاں سے

ڈاؤننگ سٹریٹ میں گیا۔ برطانوی حکومت کے دفاتر  
کو دیکھا۔ ان کی عظمت کا ملاحظہ کیا۔ ان کی توہینیں۔  
بند و قید تیشیں تھیں۔ سوانی جہاز۔ آلات سائنس۔  
تدبیر اور سیاست۔ امرا و وزراء سب کو میں نے دیکھا  
اور میں نے کہا

کہ ان کا مقابلہ کون کر سکتا ہے  
میں کہاں سے نکل کر ہائیڈ پارک کا ملاحظہ کیا۔ بے فکروں  
کی فوجیں باغ میں کلکت کر رہی تھیں۔ درختوں کے  
سایہ میں۔ منازل اور محاشقہ کیا جا رہا تھا۔

جدید تمدن کے بعض عجیب منظر بھی نظر کے سامنے  
آئے اور میں نے کہا کہ یہ بے دین دنیا ہے۔ جہاں  
نہ خدا اور نہ اس کے کسی حکم کی پرواہ کی جاتی ہے۔  
میں عالم خیال میں لندن میں پھرتا رہا  
میں کبھی سیاسی لندن کو دیکھتا تھا۔ اور کبھی عیسائی لندن کو  
اور کبھی خدا سے دور لندن کو

میں اس کی گلی کوچوں میں دریائے ٹیس کے  
کناروں پر۔ ان کے محلوں اور شراب خانوں میں۔ اس  
کے گرجے اور بازاروں میں پھرتا رہا۔ اور ہر چیز کو دیکھتا  
رہا۔ میں نے وہاں سب کچھ دیکھا۔ مگر میں نے وہاں  
خدا کے قدموں کے آستانہ پر جھکنے والا کوئی انسان  
نہ دیکھا۔ میری عقل اس کفرستان کو دیکھ کر گم ہو رہی تھی  
کہ مجھے ایک آواز نے بیدار کر دیا۔ اور میں نے سنا کہ  
ٹیلیفون کا محاذ بند ہو رہا ہے۔ اور لندن سے ایک  
دفعہ پھر آواز آئی

السلام علیکم

مجھے اس آواز نے بیدار کر کے پھر عوجہرت  
کر دیا۔ کیونکہ میری آنکھوں سے ایک پردہ اٹھ گیا۔ اور  
میں نے کہا کہ قادیان کی برکتوں میں سے ایک یہ  
برکت بھی ہے کہ لندن کے کفرستان میں اس اور  
سلامتی کی ہوائیں چلنے لگیں۔ عرب کی کافوری اور  
زنجبیلی شراب کے ٹمکے لندن کے خمار خانوں  
کے سامنے رکھ دیئے گئے۔ انجیل کی جگہ کئی گھرانوں  
میں قرآن کھولا جانے لگا۔

چرچ آف لندن

کے مقابلہ میں دن میں پانچ مرتبہ قادیان کا مودون  
اللہ اکبر اللہ اکبر

کے غمے لگتا ہے۔

یہ سب کچھ اس انسان کی برکت ہے۔ جو اس دینے  
میں جبرئیل اللہ فی حلال الانبیاء بن کر آیا۔

اس نے عالم روحانی میں لندن کے گلزاروں سے  
چڑیاں پکڑیں اس نے جو بیج لگایا تھا وہ بڑھا اور  
پھیلا۔ حتیٰ کہ دنیا کے کناروں تک پہنچا۔ اور یہی  
وہ نوشتہ تھا جس میں لکھا تھا کہ

میں تیری تبلیغ کو دنیا کے  
ہر جہے کہ آج لندن کے زرخیز  
کی آواز سنا کر دیتی ہے سلامتی کے غمے مزب  
سے اٹھ کر مشرق کو آنے

یہ ایک لطیف وجہ انبات کا باب تھا۔ میں اس میں  
اس قدر کھویا گیا۔ اور اس قدر محو ہوا۔ کہ میں نے لندن  
کو ہر طرف سے پہاڑ کی طرح پھلتے ہوئے دیکھا۔  
اور اس کے مقابل میں اسلامی لندن کو بلند اور سر بلند  
ہوتے ہوئے پایا۔ میں نے اس کے گلی کوچوں سے  
اللہ اکبر کے غمے سننے۔ جنہوں نے مجھے بیدار کر کے  
اور اس عالم تصور سے نکال کر میری اپنی جگہ پر لا کر  
کھڑا کیا۔

تب میں نے کہا کہ یہ ٹیلیفون بھی مس مودود کی  
سچائی کی ایک دلیل ہے۔

پاس سے ایک شخصے والے نے کہا کہ تم لوگ ہر چیز  
کو صداقت کی دلیل بنایا کرتے ہو۔ میں نے کہا کہ  
ہاں یوں ہی لکھا ہے کہ

افلا فی نظر ذن الی الابل کیف خلقت  
اگر اونٹ کی میدانوں وجہ صداقت ہو سکتی ہے  
تو

قادیان کا مٹی میں جہاں کھانے کے لئے آٹا تک میسر  
نہ آتا تھا۔ جس کے لئے کوئی سرمایہ اور کوئی راستہ نہ  
تھا گم گشتہ طریق مجید از تمدن ایک گاؤں تھا۔ اس  
گاؤں میں وہ راستہ ہمارے نبی پیدا ہوا۔ دنیا نے  
اسے کھنڈے کے لئے مفسدے سوچے۔ قتل کرنے کے  
لئے اشخاص مامور کئے۔ ہر رنگ میں توہین و تذلیل  
کا سامان کیا۔ قادیان آنے والوں کو روکا گیا۔ نہ رکنے  
والوں کو مٹایا گیا۔ گھروں سے نکالا گیا۔ ان کے بچوں کو  
چھینا گیا۔ بیویوں کو خاوندوں کے حرم سے نکال کر  
دوسروں کو دے دیا گیا۔ آہ قروں میں بھی ان کی  
لاشوں کو دکھ دیا گیا۔ مگر وہ آواز نہ خنہ والی تھی  
اور نہ رکنے والی تھی

وہ قادیان سے اٹھی  
اور لندن اور امریکہ میں چھا گئی۔  
اس کے دبانے والے مٹ گئے۔ اور مٹا دیئے  
گئے۔ اس طرح وہ نوشتہ بھی پورا ہوا۔ میں  
کو نے کا پتھر ہوں جو مجھ پر گرے گا وہ  
جکنا جو رہو جا گیا۔ اور جس پر میں گروں گا  
(بقیہ صفحہ پانچ پر ملاحظہ فرمائیں)



# سیرت المہدی کا ایک ورق

(از جناب شیخ محمد اسماعیل صاحب سراوی)

حضرت اقدس مسیح موعود علیہ الصلوٰۃ والسلام کے اخلاق فاضلہ اتنے بلند و بالا تھے کہ آپ کے اخلاق فاضلہ کو دیکھ کر آنحضرت صلی اللہ علیہ وآلہ وسلم کے اخلاق حمیدہ یاد آجاتے تھے۔ آپ اپنے ہمیانوں کی جہان نوازی کا اس قدر خیال رکھتے تھے کہ آپ نگرخانہ کے کارکن کو بلا کر اس کو بار بار تاکید فرماتے تھے کہ دیکھو میاں حامد علی صاحب ان کو کسی قسم کی تکلیف نہ ہو۔ آپ خود تم نے ان کی ضروریات کا خیال رکھنا۔ اور پوچھتے رہنا کہ آپ کو کسی چیز کی ضرورت ہے۔ یہ حال تھا آپ کی جہان نوازی کا۔

ایک دفعہ رمضان شریف میں

ایک نواز دجھان آیا۔ حضرت مسیح موعود علیہ السلام نے اس کی مزاج پر سی کی۔ اور دریافت فرمایا کہ آپ نے کھانا کھایا۔ اس نواز شخص نے عرض کی میں تو روزہ دار ہوں۔ آپ نے اس کو مسکرا کر فرمایا آپ کو روزہ نہیں رکھنا چاہئے تھا۔ مسافر پر تو اللہ تعالیٰ نے یہ بہت بڑا احسان کر کے انعام کیا ہے کہ مسافر روزہ نہ رکھے۔ اس نے عرض کی کہ مجھے کوئی تکلیف روزہ رکھنے سے نہیں ہوئی۔ گاڑی کا سفر تھا اس لیے میں نے روزہ رکھ لیا۔ آپ نے فرمایا تکلیف ہو یا نہ ہو مسافر کو روزہ رکھنا جائز نہیں ہے۔ فرما ہندواری یہی ہے کہ اللہ تعالیٰ کا حکم ماننے اور روزہ نہ رکھنے۔ اگر رکھ بھی لے۔ پھر بھی دوسرے دنوں میں روزہ رکھنا چاہیے۔ تب اس روزہ کا ثواب ہو گا۔ اور سفر کا روزہ روزہ نہیں ہو سکتا پس ہر مسلمان کا یہی فرض ہے کہ وہ اپنے رب کے حکم اطاعت کرے تب ہی مسلمان کہلانے کا مستحق ہے۔ میں نے حضرت مسیح موعود علیہ السلام کی تقریر کا مفہوم اپنے الفاظ میں ادا کیا ہے۔

ایک دفعہ آپ کی مجلس میں

مکاشفات کا ذکر چل پڑا۔ اور پہلے صوفیائے کرام کا ذکر آگیا۔ کہ فلاں بزرگ نے اپنے مفعولات میں ایسا لکھا ہے کہ ایک وقت اللہ تعالیٰ کے بندوں پر ایسا آجاتا ہے کہ ان پر عیب کی باتیں ظاہر کی جاتی ہیں۔ اور ایسے ایسے حالات شفی رنگ میں ان کو دکھلا دیے جاتے ہیں جو کہ ہزار ہا کوس

کی باتیں ہوتی ہیں۔ اس پر آپ نے فرمایا کہ یہ بالکل درست ہے۔ ایک دفعہ ہم نے دیکھا کہ بیت اللہ کا طواف حاجی لوگ کر رہے ہیں۔ اور میں ان کو دیکھ رہا ہوں۔ اور اگر میں چاہتا تو میں ان کی باتیں لکھ سکتا تھا۔ اور کوئی چیز میرے درمیان اور کعبۃ اللہ کے درمیان نظر نہ آتی تھی۔ کعبۃ اللہ ہی میری آنکھوں کے سامنے نظر آتا تھا۔ اور فرمایا وہ آنکھیں یہ آنکھیں نہیں ہوتیں۔ وہ آنکھیں تو خاص خاص بندوں کو عطا ہوتی ہیں۔ جو دوسروں کو نہیں دیتیں پس جتنا

## ایکشن اور اخبار الحکم

چوہدری فتح محمد صاحب سیال ایم۔ اے تحصیل بٹالہ سے بطور امیدوار پنجاب اسمبلی کھڑے ہیں۔ ان کا میاں کرانے کے لئے جو مختلف فتر قائم ہیں۔ ان میں ایک میں انچارج ہوں اور چونکہ اگلے ہفتہ میرے حلقے کا پولنگ ہے۔ اس لیے میری مصروفیت بیدار ہو جائیگی اور اس مصروفیت کی وجہ سے میں ۲۸ جنوری کا اخبار ایڈٹ نہ کر سکوں گا۔ اجاب اس قومی مجبوری کی وجہ سے مجھے معاف فرماویں!

چوہدری کا پورا پورا شکریہ ادا کرتے ہوئے صفحات پر شائع ہو گا۔ جس میں یہ بھی پوری کردی جائیگی و مودتہ اللہ تعالیٰ

اپنے خدا کی محبت میں مہمور کر دے آتنا اتنا ہی قلب بھی فوراً اپنی سے مہمور ہو گا

ایک دفعہ کا ذکر ہے

آپ کی مجلس میں محلہ داری کا ذکر چل پڑا کہ حضور فلاں احمدی کا گھر اور فلاں احمدی کا گھر ایک ہی محلہ میں ہیں مگر دونوں آپس میں ملتے نہیں ہیں۔ اس پر آپ نے لمبی تقریر فرمائی۔ اور فرمایا ہمارے آنحضرت صلی اللہ علیہ وسلم کو محلہ داروں کے حقوق کا اس قدر خیال ہوتا تھا کہ آپ کے محلہ دار آپ کے رشتہ دار ہیں۔ اعدا آپ نے محلہ داری کے حقوق کا اس قدر شہود سے حدیثوں میں ذکر فرمایا ہے کہ آپ نے

محلہ داروں میں اور رشتہ داروں فرق ہی نہیں رکھا۔ پس ہماری جماعت کو چاہئے کہ محلہ دار خواہ کوئی بھی ہو۔ اس کے ساتھ ایسا سلوک رکھنا چاہئے جیسا اپنوں سے تم کرتے ہو۔ پس میں اپنی جماعت کے ہر فرد کو یہی نصیحت کرتا ہوں کہ تم اپنے محلہ داروں کی ہر تکلیف و راحت میں شریک رہو۔ تا وہ تم کو غیر نہ سمجھیں۔

حضرت مسیح موعود علیہ الصلوٰۃ والسلام

کی مجلس پاک مجلس تھی

آپ کی مجلس میں بہت زیادہ ذکر اللہ تعالیٰ کی قدرتوں کا اور اس کی کثرت نوازیوں کا ہوتا تھا۔ اور آپ ایسے پاک الفاظ میں اللہ تعالیٰ کی قدرتوں کا ذکر فرماتے کہ ہمیں یہ محسوس ہوا کرتا تھا کہ اللہ تعالیٰ خود اس مجلس میں نازل ہیں اور ہمارے دلوں سے دنیا کی محبت کو مٹا کر اپنی محبت ہمارے دلوں میں بھر رہے ہیں۔ اللہ اللہ کیسی خدا تھا مجلس آپ کی تھی کہ دنیا ہماری نظروں میں ایچ ہو جاتی تھی۔ اور مردار کی طرح نظر آنے لگتی تھی۔

دوسری بات آپ کی مجلس

میں خاص بات یہ ہوتی تھی کہ

اللہ تعالیٰ کے پاک نبیوں اور اس رسول کا ذکر بہت کثرت سے ہوا کرتا تھا۔ اور خاص کر آنحضرت صلی اللہ علیہ وآلہ وسلم کی سیرت پاک کا اتنا ذکر ہوتا تھا کہ سینکڑوں ہزاروں درود آپ کے نام کو سن کر بھیجے جاتے تھے۔ اور اللہ تعالیٰ کے برگزیدوں کی محبت سے ہم سرشار ہو جایا کرتے تھے۔ اور اللہ تعالیٰ کی پاک محبت کا نقشہ ایسا جم جاتا تھا کہ وہ اثر کئی کئی دن ہمارے دلوں میں رہتا تھا۔ بعض وقت تو ہمارے دل یہ محسوس کرنے لگتے تھے کہ اب اس وقت تمام بندوں کی رو میں اس مجلس میں جمع ہیں۔



# حضرت مسیح موعود علیہ السلام کے صحابہ

حضرت الحاج مولوی عبدالعزیز بٹ، ٹیڈر اسٹریٹس لکھنؤ رضی اللہ

نام نیک رنگان ضائع کن : تاباند نام نیکت برقرار

مجھے ہمیشہ حسرت رہتی ہے کہ اگر حضرت مسیح موعود علیہ السلام کے صحابہ میں سے کوئی فوت ہو جاوے تو ہمارے احباب ان کے حالات زندگی کو جلد سے جلد شائع کر دیں۔ مگر افسوس ہے کہ اس طرف توجہ نہیں۔ آج میں جس شخص صاحبانی کے حالات لکھ رہا ہوں ان کے جاننے والے بہت سے لوگ اس وقت تک قادیان اور سیالکوٹ میں موجود ہیں مگر کسی نے اس ضرورت کا احساس نہیں کیا۔ شاید یہ سعادت میرے ہی لئے ہے کہ حضور علیہ الصلوٰۃ والسلام کے اس ارشاد پر عمل کرنے کی توفیق پاتا ہوں کہ

اپنے مردوں کا نیک تذکرہ کیا کرو

حضرت مولوی عبدالعزیز صاحب سیالکوٹ کی اس جماعت کے ایک رکن اور فرزند تھے جو حضرت مسیح موعود علیہ الصلوٰۃ والسلام کے عشاق اور آپ کی راہ میں فدا کیوں کی جماعت تھی جنہیں سابقون الاولون ہونے کا شرف حاصل تھا۔ یہ اسی جماعت کے ایک ممتاز فرد تھے۔ جس کو حضرت میر حامد شاہ صاحب رضی اللہ عنہ حضرت مخدوم الملت مولانا عبدالکریم صاحب رضی اللہ عنہ حضرت چوہدری نصر اللہ خان صاحب رضی اللہ عنہ حضرت سید تحصیل علی شاہ رضی اللہ عنہ جیسے بزرگوں پر ناز تھا۔

سیالکوٹ کی جماعت حضرت مسیح موعود علیہ الصلوٰۃ والسلام کے عصر سعادت میں ایک ممتاز اور سابق جماعت تھی۔ اور اس جماعت کی عظمت کا موجب اور باعث اس جماعت کی عملی زندگی اور قربانیاں تھیں۔ حضرت مسیح موعود علیہ الصلوٰۃ والسلام قادیان کے بعد جس بستی کو عزیز رکھتے تھے وہ سیالکوٹ ہی ہے۔ اور سیالکوٹ اس لئے بھی حضور کو پسند تھا کہ اسی نے

ایسے مخلص اور صادق وفادار جاں نثار پیدا کئے تھے

اس عہد میں سیالکوٹ کا ہر احمدی اپنے اخلاص میں ایک مایہ ناز وجود تھا۔ میں ان بزرگوں کے کارناموں پر انشاء اللہ العزیز توفیق ملی تو مختلف اشاعتوں میں مختصر تبصرہ کروں گا۔ اس وقت صرف حضرت مولوی عبدالعزیز صاحب کے متعلق کچھ لکھنا چاہتا ہوں۔

ماسٹر عبدالعزیز صاحب سیالکوٹ کے ایک معزز اور شریف کشمیری خاندان کے نمبر تھے۔ ان کی ابتدائی زندگی بھی ایک دیندار نوجوان کی زندگی تھی۔ شروع ہی سے وہ ایک عملی مسلمان تھے سیالکوٹ میں حضرت مولانا مولوی عبدالکریم صاحب اور حضرت میر حامد شاہ صاحب جیسے بزرگ مسلمانوں کے لئے ہمیشہ مایہ ناز اور باعث صد افتخار لوگ تھے۔ اسلام کی اشاعت کا جوش اور اس کی خدمت کے لئے تڑپ ان کا دستور العمل تھا حضرت مولانا عبدالکریم صاحب کی قرآن خوانی اور قرآن دانی نے ایک جماعت عملی مسلمانوں کی پیدا کر دی تھی۔ اور یہی وہ جماعت تھی جو بعد میں ساری کی ساری احمدیت کے غیور فرزندان کی صورت میں تبدیل ہو گئی۔ ماسٹر عبدالعزیز صاحب اسی ابتدائی جماعت میں سے ایک تھے۔ اگرچہ انہوں نے آجکل کے مروجہ طریق پر علوم عربیہ کی تحصیل نہ کی تھی۔ مگر قرآن مجید سے محبت و عشق اور حضرت مخدوم الملت کے ساتھ اخلاص اور ان کی صحبت کی چاشنی نے انہیں قرآن مجید کا خاص فہم دے دیا تھا اور اسی فہم اور ذوق میں ان کی عملی زندگی نے ایک خاص رنگ پیدا کر دیا تھا۔ اور یہ کہنا سرگز مبالغہ نہیں کہ وہ ایک عالم ربانی تھے

قرآن مجید نے علما کی جو حقیقت اور تعریف بتائی ہے اس کے رو سے وہ ایک سچے عالم تھے وہ حقیقت یہ ہے امتیاز بخشی اللہ من عبادہ العکماء۔ یعنی علمائے ربانی وہ ہیں جن میں خشیت الہی ہو۔ پس گو وہ صرف ونحو اور منطق کی کتابوں کے ماہر نہ تھے۔ مگر قرآن کریم کے متعلق اور عملی مسلم زندگی کے متعلق ان کی بصیرت اور معرفت بہت وسیع تھی۔ وہ ایک عملی احمدی تھے ان کے مضابطہ زندگی میں جو چیز نمایاں نظر آتی ہے وہ قربانی کا زبردست جذبہ ہے۔

ان کی معاش کا ذریعہ افواج میں ٹیڈر ماسٹری تھا۔ اللہ تعالیٰ نے اس رنگ میں ان پر بڑے بڑے فضل کئے باوجود اس کے کہ وہ ایک قسم کی عسکری زندگی رکھتے تھے لیکن اس زندگی نے انہیں

مومنانہ حیثیت سے ہمیشہ نمایاں رکھا

کاروباری سلسلہ میں انہوں نے دیانت اور تقویٰ کے ان مقامات سے کبھی قدم پیچھے نہ ہٹایا۔ جہاں مختلف حیلوں سے لوگ حجاز کے پہلو نکال لیتے ہیں۔ وہ ہمیشہ دیانت داری کے اصل کو مقدم رکھتے۔ اور ان کا بھروسہ اللہ تعالیٰ کی ذات پر ہوتا۔ اور کبھی خود داری اور شرافت نفس سے گریے ہوئے طریق کو اختیار نہ کرتے اگر ان کی کاروباری زندگی پر ان کے ماحیزہ زادہ صاحب ایک مضمون لکھیں تو یقیناً وہ بہت مفید اور عملی یقین ہوگا وہ اس کاروباری زندگی میں جو کچھ کہتے تھے اس کا بڑا حصہ سلسلہ کی نذر کرتے تھے

اس عصر سعادت میں سلسلہ کی مالی امداد میں شاندار قربانیاں کرنے والے چند لوگ تھے۔ اور ان چند میں حضرت ماسٹر عبدالعزیز صاحب کا نام کسی سے پیچھے نہ تھا۔

سلسلہ کی کوئی تحریک خواہ وہ انفرادی ہی کیوں نہ ہو۔ وہ اس میں بڑے کڑھ لیتے۔ اور سب سے اول اپنے کی کوشش کرتے۔ اور انہوں نے اس غلوص میں انکار اور سوچ کا نام بھی نہیں پڑھا تھا۔ تحریک ہوئی اور انہوں نے شمولیت کے لئے ہاتھ بڑھایا۔ اس وقت بعض تحریکوں کے لئے یہ بھی ہوتا تھا کہ چند دوستوں کو مخصوص کر کے حضرت مخدوم الملت رضی اللہ عنہ لکھ دیتے کہ اس قدر روپیہ دے دو۔ اس مخصوص جماعت میں حضرت عبدالعزیز کا نام نمایاں تھا۔ اور بڑی خوبی یہ تھی کہ وہ بڑے انشراح سے دیتے تھے۔

میرے پاس الفاظ نہیں کہ میں ان کے ایشاد اور قربانی کے مقام بلند کو ظاہر کر سکوں۔ وہ منظر رہتے تھے کہ کوئی تحریک ہو اور وہ آگے بڑھیں۔ ایک وقت ایسا بھی آیا کہ انہوں نے کاروباری زندگی کو ترک کر دیا۔ یہ حضرت مسیح موعود علیہ الصلوٰۃ والسلام کے زمانہ کے بعد کا واقعہ ہے، مگر اس وقت بھی ان کی اس سابقہ فی الخیرات میں فرق نہ آیا۔ وہ اسی دل اور شوق سے حصہ لیتے تھے۔

حضرت مخدوم الملت سے بھی انہیں لہجہ محبت تھی۔ اور حضرت مخدوم الملت کو بھی ان سے سچی اخوت تھی۔ وہ نہایت بے تکلفی سے آپ کو بعض فریادیں کرتے تھے۔ اور مرحوم ان خطوں کی تعمیل سب سے اول کرتے۔

انہوں نے اپنے عمل سے سچی اخوت اور محبت کا نمونہ دکھایا۔ حضرت مخدوم الملت سے بے شک ایک خصوصیت نظر آتی ہے۔ مگر حقیقت یہ ہے کہ سب کے ساتھ ان کا یہی رنگ تھا۔ خاکسار عرفانی بھی یہی محسوس کرتا ہے۔ جب الحکم کے لئے کوئی تحریک میں نہ کی۔ سب سے اول عملی جواب دینے والوں میں وہ ہوتے تھے۔ یا مخدوم چوہدری رستم علی خاں صاحب۔ ہاں ان احباب میں چوہدری غلام احمد



کریں گے۔ حضرت مسیح موعود علیہ الصلوٰۃ والسلام اور حضرت مخدوم الملک رضی اللہ عنہ کے خطوط ان کے نام کے موجود ہوں تو انہیں بھی خالص کر دیں۔ یا ان کے مواد میرے پاس بھیج دیں میں اسے ترتیب دے دوں گا

شاہکار عرفانی نذیل سکندر آباد

(بقیہ مضمون صفحہ ۷)

مضبوط لکایا ہوا ہے۔ وہ تختہ چار درجہ اوپر کو صعود کرتا ہوا اس نورانی فضا کو اور بھی سنور کر دیتا ہے۔ اور اللہ تعالیٰ اور بے شمار ستارے جو اللہ تعالیٰ کے چاروں طرف بلندی پر چمکتے ہوئے نظر آتے ہیں۔ اور انسانی شکلوں کی مانند ہیں۔ جن سے میں اس وقت میں انبیاء سابقین منہم لیتا ہوں وہ تبسم فرماتے ہوئے خوشنود اور مسرور ہو جاتے ہیں۔ اور ان کو آمدہ لوگوں کے سرور اور خوشی کا بھی کوئی اتہار نہیں رہتا۔ چند بار جب ہم نے ایسا کیا۔ اور ہمارا صعود اوپر اللہ تعالیٰ کے قریب ہوتا رہا۔ اور بے شمار سفید چٹائیوں پر کھانا انسان اس مینار سے سہارا لیتے ہوئے بیٹھے۔ تو اسی مکاشفہ میں بندہ نے کمال سرور سے کہا سبحان اللہ اللہ اکبر۔ مکاشفہ کی حالت اصل بیداری سے بدل گئی۔ اور بدن پر لرزہ ہو کر سارا وجود میرا موسم سرا میں پسینہ پسینہ ہوا۔ الحمد للہ علی ذالک۔

(بقیہ مضمون صفحہ ۲)

وہ بھی چور چور ہو جائے گا۔

الغرض

آئے والے آئے۔ اور پھیلنے والے پھیل گئے اور آج یہ تاریں تہلارہی ہیں۔ کہ قادیان کی آواز دنیا کے کونے کونے میں گونج رہی ہے۔ پس میں نے یقین کیا کہ یہ ٹیلیفون اور بجلی کی تاریں خدا کے نشانوں میں سے ایک نشان ہیں۔ کیونکہ یہ حضرت مسیح موعود کی صداقت کی ایک روشن اور بلند دلیل ہیں۔ تب میں نے دور سے کہا

میرزا غلام احمد کی جے

خلافت نمبر کیلئے

تجارت پیشہ اصحاب خلافت نمبر میں اپنے اشتہارات درج کرالیں۔ کہ یہ نمبر بکثرت اور بڑی تعداد میں شائع ہونے والا ہے۔ ترخوں کا فیصلہ بذریعہ خط و کتابت ہوتا ہے۔

شیخ الحکم سے کریں

فن میں صاحب کمال میں سب سے بڑے صاحبزادے ڈاکٹر عطاء اللہ بیٹ علی گڑھ یونیورسٹی کے طبی کالج کے پرنسپل ہیں جو سلسلہ کے لئے وہی غیرت رکھتے ہیں۔ مرحوم کی خوش قسمتی میں سعادت مند اور فرمانبردار اولاد بھی ایک نعمت ہے۔ میں ان میں سے ہر ایک کو ہدایت فرماں بردار دیکھتا ہوں

اس پرانہ سالی میں حج کی دولت سے بھی بہرہ اندوز ہوئے۔ اور اپنی زندگی میں وصیت کی تمام رقم خود داخل کر دی۔ اگر وہ داخل دکر تے تو بھی سعادت مند اولاد پر قربانی پر اپنے والد بزرگوار کی وصیت کو پورا کرتی۔ مگر انہوں نے تمام امور کو خود سرانجام دے دیا۔ اور بعد کا کوئی جھگڑا نہ رہنے دیا۔

طبی مذاق بھی رکھتے تھے۔ اکثر طبی کتابیں زیر مطالعہ رہتی تھیں۔ اور نسخہ جات میں اپنی رائے کا بھی دخل دیتے تھے۔ آخری بیماری میں علی گڑھ چلے گئے تھے۔ اور وہاں ہی آخری پیام آگیا۔ مگر حضرت مسیح موعود علیہ السلام کے پیارے کو اس فاصلہ نے دور نہ رہنے دیا۔ اور قادیان آپ کا جنازہ لایا گیا۔ جہاں مقبرہ بہشتی کے قطعہ صحابہ میں آپ کو جگہ ملی۔ میں یقین رکھتا ہوں کہ وہ حضرت مسیح موعود علیہ الصلوٰۃ والسلام کے یقیناً قرب میں ہوں گے۔

حضرت مسٹر عبدالعزیز صاحب کی زندگی میں محنت۔ استقلال۔ دیانت۔ بلند حوصلگی۔ اقتصادی زندگی۔ سادگی کے بے شمار سبق مل سکتے ہیں۔ وہ بڑے محنتی تھے۔ بے کار رہنا پسند ہی نہ کرتے تھے۔ بڑے محابے کا گو طبی اور قدرتی اثر تھا۔ لیکن ان کی عملی زندگی نے جو عاداتی رنگ پیدا کر دیا تھا وہ آخر وقت تک قائم رہا۔

وہ ایک غلغلہ اور وفادار دوست تھے۔ ایک شفیق اور دعائیں کرنے والے باپ تھے۔ خدا تعالیٰ پر صحیح توکل کا نمونہ تھے۔ وہ پوری کوشش اور تدبیر کرتے۔ اور اپنی کوششوں اور محنتوں کو خدا کے فضل سے نتیجہ خیز ہونے پر ایمان رکھتے تھے۔ اپنے طبیب مال کو خدا تعالیٰ کی راہ میں خرچ کرنے کے لئے دلیر تھے۔ قرآن مجید کے ساتھ ایک عشق تھا۔ اور حضرت مسیح موعود علیہ الصلوٰۃ والسلام کی کتابوں کو بار بار انہوں نے پڑھا تھا۔ کبھی اور کسی موقع پر احمدیت کو انہوں نے نہیں چھپایا۔ چند دن کی باقاعدگی میں نمایاں تھے۔ وہ ایک کاروباری لباس میں خدا تعالیٰ کے ولی تھے۔ اللہ تعالیٰ ان پر بڑے بڑے فضل کرے

اور اپنی رضا کے اعلیٰ مقام پر انہیں اٹھائے۔ اور ہمیں توفیق دے کہ ان کی خوبیوں کو ہم بھی اپنی عملی زندگی میں حاصل کر سکیں۔ آمین

بالآخر میں سیالکوٹ کے دوستوں۔ اور خود حضرت مغفور کے صاحبزادوں سے توقع رکھتا ہوں۔ کہ وہ ان کی زندگی کے تفصیلی حالات شائع کرنے کی کوشش

شاہکار عرفانی نذیل سکندر آباد

شاہکار عرفانی نذیل سکندر آباد

شاہکار عرفانی نذیل سکندر آباد

شاہکار عرفانی نذیل سکندر آباد

شاہکار عرفانی نذیل سکندر آباد



# شرح درمیں مناسی

از جناب قریشی محمد صادق صاحب بنیم بی لے (مرحوم)

(گزشتہ سے پیوستہ)

حمد را با تو نسبت از آغاز

نے در اں کس شریک نے انبار

حمد کو تیری ذات سے شروع سے نسبت جلی آتی ہے

نہ تو اس حمد میں تیرا کوئی شریک ہے اور نہ حصہ دار

نسبت ۱۔ لگاؤ۔ مناسبت۔ علاقہ۔

ابتداء سے حمد کا لگاؤ اس لئے فرمایا کہ خدا کی تمام

صفات ابتداء ہی سے جلوہ افروز ہیں۔ اور شروع سے

لے کر آخر تک کوئی ایسا نہیں ہوا جو خدا کی صفات کا حامل

ہو۔ لہذا حمد کا لائق بھی ایکلا وہی ہے۔ اور چونکہ آئندہ

بھی خدائی صفات کسی کو نہ ورثہ میں ملیں گی اور نہ حق کے

طور پر۔ اور نہ کوئی خدا کی صفات کو غصب کر سکتا ہے۔ اس

لئے آئندہ بھی ہمیشہ کے لئے حمد کا لائق صرف اللہ ہی ہوگا۔

شروع سے اللہ تعالیٰ کے انبیاء اسی امر کی تبلیغ کرتے

چلے آئے ہیں۔ کہ خدا ایک ہے۔ ارض و سما و مابینہما کا

خالق و مالک و رازق وہی ہے۔ اس لئے حمد کے لائق

بھی وہی ذات ہے ہمارے۔

تو وحیدی و بے نظیر و قدیم

متنزلہ زہر قسیم و سہیم

تو واحد ہے۔ بے مثال ہے۔ اور قدیم ہے تیری ذات

ہر قسم کے شریک اور حصہ دار سے میرا ہے۔

ہر قسم۔ یعنی ذکوئی ذات میں تیرا شریک یا تیری حکومت

میں حصہ دار ہے۔ اور نہ صفات میں۔ مکمل تشریح چودھویں

شر کے نیچے آگئی ہے۔

کس نظیر تو نیست در دو جہاں

بر دو عالم توئی خدائے یگان

دونوں جہانوں میں تیری کوئی نظیر نہیں۔ جس طرح تو دنیا

کا خدا ہے آخرت کا خدا بھی تو ہی ہے۔

مکمل ہے کوئی دوسرے قسم کا آدمی یہ کہہ دے کہ مان لیا

کہ اس دنیا کا نظام اللہ کے ہاتھ میں ہے۔ اور وہ خود بالہ

اپنی کسی غرض کے لئے ہم سے اپنی حکومت منواتا ہے۔

اور ہمارے اعمال پر قیود لگاتا ہے۔ اگر ہم ان قیود کو

کسی طرح توڑ کر آنا دسی حاصل کر لیں۔ اور اپنا تدابیر سے

اس دنیا کی سزا کو ٹال دیں تو ہم کامیاب ہو جائیں گے۔

آخرت کا خیال ایسے لوگوں کو نہیں ہوتا۔ اس قسم کے

لوگ ہر زمانہ میں پائے جاتے ہیں۔ جو ایک طرف تو خدا کی

خدائی تسلیم کرتے ہیں۔ اور دوسری طرف اپنے آپ کو

اس وہم میں گرفتار کر کے کہ اگر ہم نے دھوکہ اور منافقت

سے کوئی کامیابی حاصل کر لی تو قیامت کو دیکھا جائیگا۔

یہ تو کوئی ایمان نہیں ہے۔ یہی وجہ ہے کہ شریعت میں

آخرت پر ایمان لانا بھی لازمی قرار دیا گیا ہے۔ اس شر

میں اس حقیقت کی طرف توجہ دلائی گئی ہے کہ خدا بظہر

اس دنیا کا مالک ہے اسی طرح آخرت کا مالک بھی وہی ہے۔

اگر خدا کسی معلومت سے یہاں کسی کی پر وہ پوشی کر لیتا ہے

تو اس سے یہ نتیجہ نہیں نکالنا چاہئے کہ یہاں تدبیر کامیاب

ہوگئی ہے۔ اور اس جھگڑے کا خاتمہ ہو گیا۔ بلکہ ہمیشہ

یاد رکھنا چاہئے کہ قیامت کے دن ہر قسم کی جھپی ہوئی باتیں

ظاہر کر دی جاویں گی۔ اور اس دنیا میں جس خدا کے

قانون کو توڑا گیا ہے۔ اس دنیا میں وہی خدا اس کے

متعلق باز پرس فرمائے گا۔ کوئی دوسرا خدا نہیں ہوگا۔ جس

کے سامنے انکار کیا جاسکے۔

زور تو غالب است بر ہمہ چیز

ہمہ چیزے بہ جنب تو ناچیز

تیری طاقت ہر چیز پر غالب ہے۔ اور تیرے مقابلہ

میں ہر ایک چیز بے حیثیت ہے۔ یعنی تیرے سامنے

کوئی چیز انہونی نہیں۔ تو جو چاہے کر سکتا ہے۔ لیکن

اس کے مقابلہ میں سچ نامری کی حالت یہ ہے۔۔۔۔۔

کہ صلیب کا تلخ پیالہ ٹال دے۔ اور خدا سے مدد

مانگنی پڑی۔ اس لئے وہ کسی صورت میں خدا نہیں ہو سکتے

ترست امین کند ز ترس و خطر

ہر کہ عارف تر است ترساں تر

جس کو تیرا خوف ہو اس کو اور کسی کا خوف و خطر نہیں

ہو سکتا۔ جو اس حقیقت کو زیادہ جانتا ہے وہی تجھ سے

زیادہ خوف رکھتا ہے۔

خدا سے خوف کا یہ مطلب ہے کہ اس کے قانون کو

نہ توڑا جائے۔ اور اس کی شریعت پر پورا پورا عمل کیا جائے

اور خدا کا قانون اور اس کی شریعت ہر خطرہ کے مقام پر

بجزردار (Caution) کہہ کر انسان کو ہلاکت سے

بچاتی ہے۔ پس جو انسان اس قانون پر عمل کرے اس کو

کسی قسم کا خوف و خطر نہیں ہو سکتا۔ اور جو اس Caution

کے متعلق زیادہ خبرداری رکھے گا۔ وہ زیادہ اس کی پیروی

کرے گا۔

خلق جوید پناہ و سایہ کس

وال پناہ ہمہ توہستی و بس

لوگ کسی کی پناہ اور سایہ کی تلاش میں ہیں۔ اور ان کی وہ

مطلوبہ پناہ تیرے سوا اور کوئی نہیں۔

دنیا میں جس قدر مذاہب ہیں ان سب کا لب لباب

یہ ہے کہ ان کو کسی مشکلت اور پناہ کی تلاش ہے۔ وہ یہ

جانتے اور مانتے ہیں کہ دنیا کی تکلیف سے نجات

دلانے والا ضرور کوئی ہے۔ لیکن وہ اپنا راستہ کھو بیٹھے

ہیں۔ انہوں نے اپنی سمجھ اور تحقیق کی بنا پر اپنے لئے

الگ الگ خدا مقرر کئے ہیں۔ لیکن ہر بھی ان کی تکلیفات کم

نہیں ہوتیں۔ کاش وہ جانتے کہ ان کی پناہ صرف اللہ سے

اور کوئی نہیں۔ تو ان کی تمام پریشانیوں کا فوراً جو جائے۔

اور وہ ہمیشہ کی زندگی اور اطمینان کے وارث ہو جاتے

قریب تر یہ اسی معنوں کا کسی کا یہ شعر ہے۔

کہ مختلف ویرم و گہ ساکن مسجد

یعنی کہ تو اہل علم خانہ نہ خانہ

ذیل کے چند اشعار حضرت اقدس کے مہذب بلا شعر کی

تشریح کر دیتے ہیں۔

ہست یا دت کلیہ سہر کالے

خاطرے بے تو خاطر آزادے

تیری یاد ہر مشکل، کام کے لئے کنجی ہے۔ تیری یاد کے

سوا دل میں جو کچھ گذرتا ہے وہ دل کے لئے باعث تکلیف

ہوتا ہے۔

کس قدر معرفت سے پرشور ہے۔ گویا ایک لمحہ کے لئے

بھی خدا کی یاد سے غافل رہنا دیاں ہے۔ اس کے مقابلہ پر

جس دل میں ہر وقت خدا کی یاد رہتی ہے۔ اس میں

کسی مشکل سے مشکل کام سے متعلق بھی کسی قسم کی تشویش یا غم کا

گذر نہیں ہو سکتا۔

خدا کے ساتھ دل لگانا ایسا ہے جیسے بجل کے لیمپ

کے ساتھ بجل کے تار کا تعلق کر لیا جائے۔ اس حالت میں

لیمپ میں تیل ڈالنے۔ جتنی کو کترنے اور دیا سلائی کی ضرورت

نہیں رہتی۔ بٹن دیا یا اور کمرے میں روشنی ہوگئی۔ خدا

تو صرف گئی کہنے سے زمین و آسمان پیدا کر سکتا ہے۔

پس جو شخص خدا کا ہو جائے اس کے کام میں کیا روکاؤں ہو سکتے

کسی شاعر نے اپنے مذاق اور اپنے جذبہ کے تحت

یہ شعر کہا ہے۔

تم میرے پاس ہوتے ہو گویا۔ جب کوئی دوسرا نہیں ہوتا

لیکن حضرت اقدس کا معنوں اور جذبہ اس سے بہت

ارتقا و اعلیٰ ہے۔ یہاں تو ہر لمحہ خدا کی یاد کا ذکر ہے۔ دست

بکار دل بیار۔ اقبال کا ایک شعر ہے۔

اگر کاوی درونم را خیالی خویش را یابی

پریشاں جلوہ چوں بہار اندر ہوا یا نے

لیکن اس کا معنوں فلسفیانہ اور شاعرانہ ہے۔ وہ معرفت اور جذبہ

اس میں نہیں۔ جو حضرت اقدس کے شعر میں ہے۔ (باقی آئندہ)



# صحابہ حضرت مسیح موعود علیہ السلام

## حضرت ملک الطاف خان صاحب

### تعلیم ملک صلاح الدین صاحب ایم اے۔ اور ٹی

(۲)

قُلْ إِنَّمَا أَنَا بَشَرٌ مِّثْلُكُمْ يُوحَىٰ إِلَيَّ أَنَّمَا إِلَهُمُ الْوَاحِدُ بظاہر جہانی بناوٹ کے انبیاء اور اولیاء اللہ اور نیز دیگر مبنی نوع انسان میں فرق نہیں ہوتا۔ مگر روحانی درجات میں زمین و آسمان کا فرق ہوتا ہے۔

حضرت مولوی نور الدین صاحب خلیفہ اول رحمۃ اللہ علیہ نے جب وفات پائی۔ اور عاجز بندہ یہ اخبارات اپنے دور دراز ملک میں مطلع ہوا۔ تو دوسرے روز میں مردان جانے پر تیار ہوا۔ تاکہ استاد الکرم میر اکبر اور میاں محمد یوسف صاحب امیر جماعت احمدیہ مردان سے دریافت کر لوں۔ دریں مولوی محمد علی صاحب کی طرف سے ایک خطوط خط چھاپہ شدہ (اب بھی وہ خط موجود ہے) میرے نام بذریعہ ڈاک پہنچا جس کے پڑھنے سے میرے دل میں ان سے سخت نفرت پیدا ہوئی کہ خلافت کس طرح غلط ہے۔ اس خط نے مجھے مردان جانے پر اور بھی آمادہ کیا۔ مردان ہمارے گاؤں سے پچیس میل فاصلہ پر جانب شرق ہے۔ تقریباً نصف راستہ میں پیدل دوڑا۔ اور مردان ٹانگہ پر سوار ہو کر پہنچا۔ وہاں جا کر حقیقت روز منکشف ہوئی۔ اور میں نے فوراً بیعت کا خط حضرت اقدس خلیفہ ثانی مرزا محمود کے نام بھیجا۔ جس کا جواب بشفیق قبولیت آیا۔ میں شکر خداوندی بجا لایا۔ اور چند روز بعد میں ایک ضروری کام پر پشاور گیا۔ پشاور بھی ہمارے گاؤں سے تقریباً پچیس میل فاصلہ پر جانب جنوب مغرب واقع ہے۔ رات کو مولوی غلام حسن خاں صاحب کے پاس دریں قرآن میں شامل ہوا۔

پہلی دفعہ یوسف کاغذ اور شیل ہاتھ میں لے کر بعض بعض احباب سے فسخ بیعت کے لئے دستخط لینے لگے۔ جب میرے پاس پہنچے تو میں نے انکار کیا۔ بہت دیر تک میری طرف سے انکار اور قاضی محمد یوسف صاحب کی طرف سے اصرار سہوتا رہا۔ آخر وہ مایوس اور ناراض ہو کر بیٹھ گئے۔ میں بحیثیت جہان تھا۔ وہ رات مجھ پر شاق گذری۔ . . .

علی الصبح وہاں سے اٹھا اور گاؤں کو چلا گیا۔ رات کو میں نے مولیٰ کریم کے حضور میں دعائیں مانگیں۔ یا اللہ تو تو ہر قدم پر میری راہنمائی فرماتا ہے یہ کیا معاملہ ہے۔

دو دن رات کو بوقت نماز تہجد میں نے دیکھا کہ کپڑا اور شیل کے اندر بازار قیصر خونی کے بیچ میں جو شکل بڑے کے مقام ل سے ظاہر ہے۔ اور جہاں پر گیس کی روشنی

کا ایک بتون نصب ہے جو شکل حیرت انگیز ہے۔ وہاں پر سطح زمین سے اوپر ایک سجدہ ہے۔ اس میں یہ عاجز اور بھائی محمد ایاس صاحب افغانی حال امیر جماعت متونک بلوچستانی . . .


. . . اور قاضی محمد یوسف صاحب۔ اور مولوی غلام حسن خاں صاحب پشاور سے اور دیگر چند کان نماز ظہر پڑھتے ہیں۔ میں اور بھائی محمد ایاس صاحب مہاجر خرموں سے پہلے سنت نماز پڑھنے لگے۔ اور دیگر کان نے سنت نماز چھوڑ دی اور فوراً قاضی محمد یوسف صاحب نے اقامت شروع کر دی اور مولوی غلام حسن خاں صاحب امام بن گئے۔ اور فرض پڑھنے شروع کئے۔ میں نے نماز سنت کے اندر محمد ایاس صاحب کو جو وہ بھی میرے قریب نمازت پڑھتے تھے۔ کہا فرض نماز کھڑی ہوئی آؤ ان کے ساتھ مولوی غلام حسن صاحب کے پیچھے نماز پڑھیں۔ وہ نماز کے اندر مجھے کہتا ہے جبردار سنتیں مت توڑو۔ یہ سب سنت کے ٹکڑے ہیں۔ میں اور تم دونوں نماز سنت باقاعدہ ادا کر کے جماعت کے ساتھ فرض نماز پڑھیں گے۔ اس اثنا میں ہم دونوں نماز سنت ادا کر کے جماعت کرنے لگے۔ اور جب ہم دونوں فرض نماز باجماعت پڑھنے لگے۔ اسی ہم نے پہلی رکعت ختم نہیں کی تھی۔ اور وہ پہلی رکعت ختم کر کے دوسری میں ٹھوکر لگے۔ کہ اتنے میں ان کی جماعت میں گویا شروع ہو گئی۔ اور قاضی محمد یوسف صاحب تنفر اختیار کر کے ہمارے ساتھ شامل ہوئے۔ تو وہ سب مایوس ہو کر تتر بتر ہو گئے۔ اور مسجد ہمارے لئے چھوڑ دی اور ہم نے نماز ظہر باقاعدہ ادا کی۔ رویار کے اندر جب میں اسلام علیکم ورحمۃ اللہ ربانہ پڑ لایا۔ تو وہی الفاظ زبان پر جاری تھے کہ میں بیدار ہوا۔ اور اسی وقت میرے دل نے تسبیح پائی کہ خلافت ثانیہ کی بیعت حق ہے۔ اور چنانچہ وہی قاضی صاحب چند عرصہ کے بعد ہمارے ساتھ شامل جماعت ہوئے الحمد للہ علی ذالک۔

اب میں چند مکاشفات درج کرتا ہوں۔ لیکن چونکہ مکاشفات کے لئے ایک اور بصیرت ہوتی ہے۔ اور اسی طرح وہ ایک نئے عالم کی کیفیت ہوتی ہے۔ لہذا اہل مکاشفات کا حقہ نقشہ اور کیفیت بھی ظاہر کرنے سے قاصر ہوتا ہے۔ کیونکہ مکاشفات میں جو لقاء اللہ اور لقاء الانبیاء کے وقت جو افکار اور تجلیات الہی اور قرب و وصال الہی کی سرور کی حالت ہوتی ہے۔ اور اس وقت جو عشق اور محبت اور لذائذ اور انعام ہوتے ہیں

وہ حد بیان سے باہر اور ظاہر ہی تشکلات سے بدرجہا بالاتر ہیں۔ گویا ہزار ہا آفتاب و آفتاب کی روشنی کے بالمقابل یہ مثال سمجھو جس طرح سورج کے سامنے چاند۔ اور اس عشق و محبت کی کیفیت دنیاوی عشق و محبت کے مقابلہ پر وہ نسبت رکھتی ہے جو سمندر کو ایک قطرہ سے ہو۔ اور لذائذ اور سرور کی حالت دنیا کی تمام نعمتوں کے مجموعہ لذائذ و سرور کے مقابلہ پر بھی نسبت ہے۔

شب درمیان ۱۹۳۷ء کو خاکسار اپنے گھر کے کمرہ میں سویا ہوا تھا۔ اندھیری رات میں بوقت نماز تہجد ایک خوشگن نظارہ کے بعد بیدار ہوا۔ اور بیدار ہوتے ہی مجھے مکاشفہ ہوا۔ اور میرے حواس و حركات معطل ہوتے وقت جلد میں چار پائی پر دو قبیلہ پڑا۔ سالم عالم بقعہ نور ہوا۔ مکاشفہ میں عاجز اپنے آپ کو حضرت اقدس خلیفہ المسیح ثانی یعنی حضرت میرزا محمود احمد کے ساتھ قادیان کے بلند مینارۃ المسیح کے درمیانی حصہ جانب شرق کے دو قبیلہ ایک آہنی تختہ پر کھڑا دیکھتا ہوں۔ اور معلوم ہوتا ہے۔ کہ مینارۃ المسیح جو ایک خاص نور سے بنا ہوا ہے۔ جس کی چوٹی عرش علیٰ ایک پہاڑ کی چوٹی دیکھی جاتی ہے۔ اور اس سے اوپر اللہ تعالیٰ جل جلالہ و علم لوالہ قائم بالذات ہے۔ مینار کے دو طرف چوٹی سے لے کر ہم تک اللہ تعالیٰ جل جلالہ کے درج مبارک کے قریب چوٹی کے سرے سے اور اسی طرح مینارۃ المسیح کی تیغ سے بالمقابل دونوں طرف دو دو سفید منور نلکے تھے۔ تقریباً ٹکری نلی کے مانند گر بڑے لگے ہوئے ہیں۔ اور ہر ایک نلکے کے سر پر ٹیلیفون کی مانند دو دو رسیوں اور موٹے ہیں یعنی کل چار اور ہر چار سے دو دو حضرت اقدس کے منہ اور دائیں کان اور دو دو میرے منہ اور کان کو لگے ہوئے ہیں۔ اور اسی مقام سے چاروں طرف سفید سفید بجلی نائیاں تمام اقی کی طرف مضبوط لگی ہوئی ہیں۔ حضرت اقدس خلیفہ المسیح مجھے غلبہ کر کے چار دفعہ اللہ اکبر۔ اور میں بھی ساتھ ساتھ اللہ اکبر اللہ اکبر اللہ اکبر کہتے اپنے اپنے ٹیلیفون کے دھانوں میں بطور اذان کہتے ہیں۔ ہمارے اللہ اکبر کی آوازیں چاروں نلکوں کے بجلی کی لہروں کی مانند بھونک رہی ہیں اور تیز روشنی کے اوپر مینار کے ساتھ چوٹی تک اللہ تعالیٰ تک بھی پہنچ جاتی ہیں۔ اور نیچے مینارۃ المسیح کے زمینی رخ کی طرف بھی دوڑتی ہوئی ان تانوں میں بھی لہریں اور آوازیں پیدا کرتی ہوئی خواب آلودہ لوگوں کو جگاتی ہیں۔ بیدار شدہ لوگ بصورت انسان سفید چڑیوں کی مانند تاروں کی کشش سے پرواز کرتے ہوئے مینار کے بالائی حصہ کے ساتھ آکر چٹ جاتے ہیں۔ اور جب ایک کثیر حصہ ان لوگوں کا مینار پر مضبوطی سے بیٹھ جاتا ہے۔ اور ہم کو معلوم ہوتا ہے کہ اب گریں گے نہیں۔ تو وہ تختہ نورانی جو مینارہ کے نیچے سے آ رہا ہے

شمال و جنوب کو نکلا ہوا ہے۔ اور اب معلوم ہوتا ہے کہ گویا مینار کے بالائی حصہ اور نیچے والے حصہ میں (بقیہ صفحہ ۱۰)





الحکم کا خلافت نمبر

میں نے اللہ تعالیٰ پر توکل اور بھروسہ کر کے یہ عزم کیا ہے کہ ۱۴ مارچ ۱۹۳۷ء کو الحکم کا ایک خلافت نمبر شائع کروں۔ یہ نمبر انشاء اللہ ایک خاص شان کا نمبر ہوگا۔ اس نمبر میں کیا ہوگا؟ یہ نمبر حضرت امیر المومنین ایدہ اللہ بنصرہ العزیز کی گذشتہ ۳۳ رسالہ ترقیوں کی قلمی تصویر ہوگا۔ اور اپنے حجم طباعت۔ کتابت۔ فہرست مضامین کے لحاظ سے انشاء اللہ ایسا نمبر ہوگا کہ الحکم کی گذشتہ تاریخ میں اس کی مثال نہ ملے گی۔ صفحات کے لحاظ سے یہ نمبر کم و بیش تسو صفحات کا نمبر ہوگا۔ متعدد فوٹو اور عکس اس نمبر کی شان کو دو بالا کر رہے ہوں گے۔ اس نمبر کی قیمت کا اعلان بعد میں کیا جاسکے گا۔ سر دست جو جہاں عینیں یا افراد اس نمبر کی اشاعت میں حصہ لینا چاہیں وہ بوائسی بدرجہ کارڈ اطلاع دیں تاکہ اسی قدر تعداد میں نمبر چھپوایا جائے۔ یہ نمبر اس لحاظ سے کہ ہمارے سید و مولیٰ کی مقدس زندگی اور آپ کے عظیم الشان اعمال کا مرقع ہوگا۔ اس قابل ہوگا کہ اس کی اشاعت ہندوستان کے کونہ کونہ میں کی جائے۔ تفصیلی اطلاعات بہت جلد تفصیلی اطلاعات بعد میں شائع کی جائیں گی۔ دریافت طلب امور کے لئے مندرجہ ذیل پتہ پر خط و کتابت کریں:

شیخ محمود احمد عرفانی ایڈیٹر اخبار الحکم قادیان

جس کے مالکان کو حضرت مسیح موعود علیہ الصلوٰۃ والسلام (شہادہ الی واما) کے  
 دست مبارک سے کاپیاں اور پروت لیکر چھاپنے نیز سلسلہ کے اکثر  
 کے چھاپنے کا فخر حاصل ہے اور جنہیں سلسلہ کے جملہ رسائل و اخبارات مثلاً  
 الحکم - بدر - افضل - شجندہ الاذیان - رولولواست پر (اردو)  
 نور - قافق - مضباح - تعلیم الدین وغیرہ اور نرائن  
 بطریقتہ نا القلان معروض و ترجم - قاعدہ بسترنا القلان پارہ چارہ چھاپنے  
 حاصل ہے۔  
 ایں سعادت بزرگوار نسبت تانہ بخشنہ خدا بخشنہ  
 اجل جلیغیر احمدی بریں احمدی الشیخ چھاپنے سے متاثر اور انکار کرتے ہیں، احباب اپنے اس  
 ویریزہ خادم اعلیٰ کے قدیم مطبع  
 السید محمد حسین بریں قادیان  
 کو یاد دہیں جس میں کتابت طباعت بک انڈیا کے وعدہ پر عمدہ اہدایا رعایت کیجاتی ہے  
 نیز مارکیٹ کے نرخوں پر ہر قسم کا کاغذ بھی مہیا کیا جاتا ہے

نوٹ:- کسی دوسری جگہ سے کلام کروانے سے پیشتر ہمارے اور دوسروں کے ریٹوں کا مقابلہ فرمائیں۔

اللہ بخش سلیم پر یہی قادیان میں ہاتھام شیخ محمود احمد عرفانی پر نظر پیدل شریچہ کر اخبار الحکمہ قادیان منزل قادیان سے شائع ہوا